

ترجمہ: ”اور ہر زندہ چیز کو ہم نے پانی سے پیدا کیا۔“ (القرآن)



فیصل آباد واسا نیوز

ستمبر تا اکتوبر 2014

☆ پیغام نیچنگ ڈائریکٹر واسا فیصل آباد

☆ حدیث دل (پیش لفظ)

☆ تعارف واسا

☆ واسا مشن

☆ واسا کا ازالہ شکایت نظام

☆ سماجیات (سوشل ایکٹیویٹیز)

☆ تعارف چنگا پانی پروگرام

☆ ادب پارے

☆ خبریات

☆ سٹیزن لائزن سیل

☆ FAQ

☆ اہم پیغامات برائے واسا صارفین

☆ تصویری جھلکیاں

☆ رضا کار درکار ہیں

☆ سرپرست اعلیٰ

سید زاہد عزیز

نیچنگ ڈائریکٹر واسا فیصل آباد

☆ ایڈیٹر انچیف

جبار انور چوہدری

☆ ایڈیٹر

سید محمد ہاشم گیلانی

ایڈریس

پوسٹ بکس نمبر 229 فیصل آباد

رابطہ نمبر 041-9210065, 0313-7201020

ای میل editorwasanews@yahoo.com

حدیثِ دل

میری انتہائے نگارش یہی ہے


تیرے نام سے ابتدا کر رہا ہوں

فیصل آباد کے باسیوں کو پینے کے صاف پانی کی فراہمی اور استعمال شدہ پانی کے انتظام کا ذمہ دار ادارہ واسا اس وقت ایک نئی کروٹ لے رہا ہے۔ دنیا بھر میں جدیدیت کا دور دورہ ہے۔ صارف سے بہترین پیشہ وارانہ تعلقات قائم کرنا اور بہترین خدمات کی فراہمی کے اقدامات کرنا اب باقاعدہ ایک سائنس کا درجہ اختیار کر گیا ہے۔ مجھے کہنے دیجیے کہ واسا کی حالیہ کروٹ ایک ہمہ جہت ترقیاتی سفر کا آغاز ہے۔ چنانچہ اس سفر کے آغاز سے ہی واسا اپنے معزز صارفین کو لمحہ بہ لمحہ اٹھائے گئے اپنے ہر قدم سے آگاہ رکھنا چاہتا ہے۔ یہی موجودہ سربراہ ادارہ کی زبردست خواہش ہے۔ جن کے ایما پر آج شعبہ تعلقات عامہ واسا اپنی تنظیم نو کے بعد صارفین سے اچھی کمیونیکیشن اور ان کی آگاہی کیلئے ایک نیوز لیٹر کی باقاعدہ اشاعت کا آغاز کر رہا ہے۔ شعبہ تعلقات عامہ اس ضمن میں اپنے تمام کرم فرماؤں کا شکر گزار ہے بالعموم جناب جبار انور چوہدری صاحب (ڈائریکٹر شعبہ انتظامیہ واسا) کا اور بالخصوص ہر معزز نیچنگ ڈائریکٹر سید زاہد عزیز صاحب کا جن کی شفقت آمیز رہنمائی نے قدم قدم پر راہ آسان کی اور تمام مشکلات کو سر کرنے میں دشواری نہیں ہوئی۔

واسا کی اس کاوش کو مزید بار آور بنانے اور سرتنگا پیر ہن دینے کیلئے ہمیں آپ کی آراء اور تجاویز کا شدت سے انتظار ہے۔ خدا میرا اور آپ کا حامی و ناصر ہو۔

مخلص

سید ہاشم گیلانی پی۔ آر۔ او
ایڈیٹر واسا نیوز واسا فیصل آباد



نیچنگ ڈائریکٹر واسا
انچیر سید زاہد عزیز
کا پیغام

نوع انسانی ہرگز رتے دن کے ساتھ ایک تاریخ مرتب کرتے ہوئے ہر آنے والے روز جدیدیت کی طرف گامزن ہے۔ واسا جدیدیت کے تقاضوں کو مد نظر رکھتے ہوئے فراہمی آب و نکاسی آب کی قابل تحسین خدمات کی فراہمی اور اپنے ترقیاتی ٹارگٹ جلد از جلد حاصل کرنے کے لئے بھرپور کوشش کر رہا ہے۔ جاپان انٹرنیشنل کوآپریشن ایجنسی (جایکا) فرانسیسی حکومت اور ورلڈ بینک واسا کو اعلیٰ ترین پیشہ وارانہ کارکردگی کو یقینی بنانے اور اعلیٰ سطح کے صلاحیت یافتہ منظم ادارے کے طور پر ابھرنے میں امداد فراہم کر رہے ہیں۔ اس ضمن میں ادارہ اربن یونٹ اور پاکستان واٹر آپریٹس ڈرک P-WON جیسے ملکی اداروں سے بھی ممکنہ مدد کا حصول یقینی بنا رہا ہے۔ باوجود یکہ بہتری کی گنجائش ہمیشہ موجود رہتی ہے۔ مجھے بحیثیت سربراہ ادارہ راحت اور تشفی محسوس ہوتی ہے کہ ادارہ سے متعلقہ سٹاف اور انتظامی مشینری واسا کے مشن کے خواب کو شرمندہ تعبیر کرنے کیلئے سرگرم عمل ہیں۔ لہذا میں اُمید کرتا ہوں کہ وہ دن دور نہیں جب واسا فیصل آباد اپنے تمام تر اہداف بحسن و خوبی حاصل کر لے گا اور عوامی خدمت کے لحاظ سے مثالی ادارہ بن کر ابھرے گا۔ آخر میں واسا کی طرف سے نیوز لیٹر کی باقاعدہ اشاعت یقیناً قابل تحسین امر ہے اور اس پر بلاشبہ ادارہ مبارک باد کا مستحق ہے۔ میں بصد فخر و انبساط اُمید کرتا ہوں کہ ادارتی ٹیم اپنی ذمہ داری کو آئندہ بھی بطریق احسن نبھائے گی۔



تعارف

برسات میں پانی کے نکاس، برساتی نالوں اور نکاسی آب کی لائنوں کی صفائی میں درپیش مسائل کافی حد تک حل ہو جائیں گے۔ اس منصوبہ کے تحت ستیانہ روڈ PS-36، باوا چک اور چکیرہ کے پمپ سٹیشنز کی مشینری آپ گریڈ کر دی گئی ہے۔ بلاشبہ

ابھی عشق کے امتحاں اور بھی ہیں

بہتر سے بہترین کی جانب سفر ہنوز جاری ہے۔ صارفین کو قابل رشک خدمات کی فراہمی کے کئی خواب تشنہ تعبیر ہیں۔ کیوں کہ شہر کی آبادی میں اضافہ روز افزوں ہے اور واسا انشاء اللہ اپنی ٹیم اور سربراہ ادارہ کی بہترین صلاحیتوں اور شب و روز کاوشوں کے باعث اس سے عہدہ برآ ہونے جا رہا ہے۔

واسا ایک نظر میں

2014

1978

فراہمی آب:

3.10 ملین

1.03 ملین

شہر کی آبادی

1100 ایم جی ڈی

17 ایم جی ڈی

پانی کی پیداواری صلاحیت

1.90 ملین

0.412 ملین

صارفین کی تعداد

60%

40%

فراہمی خدمات کا دائرہ

نکاسی آب:

280 ملین گیلن روزانہ

23 ملین گیلن روزانہ

استعمال شدہ پانی

2.23 ملین

0.51 ملین

صارفین کی تعداد

72%

50%

فراہمی خدمات کا دائرہ

فیصل آباد پانچ دریاؤں کی سر زمین پنجاب کی دھرتی پر بہتے ہوئے دو دریاؤں راوی اور چناب کے درمیان واقع شہر ہے۔ ساندل بار سے چناب کالونی اور پھر لائل پور سے فیصل آباد کا سفر طے کرتے ہوئے پاکستان کے تیسرے بڑے شہر کی حیثیت سے فیصل آباد نے اپنی ایک منفرد پہچان اور خصوصی صنعتی شناخت بنائی ہے۔ فیصل آباد شہر کی آبادی تقریباً 3.2 ملین نفوس پر مبنی ہے جس کو فراہمی و نکاسی آب کی بہترین خدمات فراہم کرنے کی غرض سے واسا (واٹر اینڈ سینیٹیشن ایجنسی) کا قیام 1978ء میں عمل میں لایا گیا۔ ٹاؤن پلاننگ کی ان بنیادی ضروریات کی فراہمی کی خدمات سرانجام دیتے دیتے نوزائیدہ ادارہ اپنے لڑکپن اور شباب کی منازل طے کرتے ہوئے اس وقت کامیابیوں کی تاریخ رقم کر رہا ہے۔ واسا کی سبک رفتاری کارا ز بلا شبہ اس کی موجودہ ان تھک باصلاحیت ٹیم، قابل تقلید ٹیم ورک، بے پناہ لگن، کاوش، محنت اور ادارہ کو دور جدید کی ضروریات اور تقاضوں سے ہم آہنگ کرنے کے عزم مصمم کامر ہون منت ہے۔

چنانچہ اگر کہا جائے کہ واسا آج ایک Turning Point سے ہوتا ہوا اپنی ترقی کی طرف گامزن ہے تو قطعاً بے جا نہ ہوگا۔ واسا کے جذبہ خدمت اور پیشہ ورانہ انداز میں صارفین کو سروسز کی فراہمی سے متاثر بین الاقوامی کنسورشیم (جائیکا، فرانسیسی حکومت) محکمہ انتظامیہ کی کاوشوں سے آج ادارے کی اپ گریڈیشن اور صاف پانی کی فراہمی کے عمل کو مثالی بنانے کے لیے ادارے کے شانہ بشانہ کھڑے ہیں۔

حال ہی میں جائیکا پروجیکٹ کی تکمیل کے بعد واسا کی بارشی پانی کی نکاسی کی صلاحیت میں خاطر خواہ اضافہ ہو گیا ہے۔ اب واسا کو موسم

سماجیات

عطیہ خون کیمپ:

واسا کی طرف سے علی زیب فاؤنڈیشن کے تعاون سے دو روزہ بلڈ سکریننگ کیمپ کا اہتمام واسا کے میڈیکل سنٹر واقع گلستان کالونی میں کیا گیا۔ جس میں واسا ملازمین کے نہ صرف خون کے نمونے لے کر ٹیسٹ کیے گئے بلکہ علی زیب فاؤنڈیشن کو واسا ملازمین کی طرف سے مستحق مریضوں کے لئے 45 بوتل خون کا عطیہ بھی دیا گیا۔



بین الصوبائی ٹیبل ٹینس میچ:

صحت مند جسم ہمیشہ صحت مند دماغ اور صحت مند دماغ ہمیشہ مثبت اور صحت مند رویہ جنم دیتا ہے۔ قوموں کی زندگی میں تخل، برداشت، اور سپورٹس مین سپرٹ ترقی کی معراج ہے۔ افراد کو کھیل کی سہولیات اور اس میدان میں ان کی حوصلہ افزائی بحیثیت مجموعی ایک صحت مند معاشرے کو جنم دیتی ہے۔ واسا کی طرف سے آل پاکستان ٹیبل ٹینس میچ ٹورنامنٹ کو سپانسر کیا گیا۔ جس میں بین الصوبائی ٹیموں نے شرکت کی۔ اس ایونٹ کے انعقاد کے ساتھ ساتھ واسا کو یہ کریڈٹ بھی جاتا ہے کہ واسا کی ٹیم نے یہ ٹورنامنٹ جیت کر فیصل آباد کا نام ملکی اُفق پر مزید روشن کیا۔



واسامشن

فراہمی و نکاسی آب کی سرسزمیں:

- ☆ اپنے صارفین کو خوش گوار اور قابلِ قدر ماحول میں مثالی خدمات کی فراہمی کے لئے بہترین سعی کرنا۔
- ☆ اپنی ذمہ داریوں سے بخوبی عہدہ برآ ہونے کے لئے فنڈز کی فراہمی میں خود کفالت کا حصول۔
- ☆ ہر سطح پر واسا ملازمین کی پیشہ وارانہ تربیت اور باہمی تعاون کے ذریعے قابلِ تقلید روابط کی تشکیل کرنا۔

واسا کا ازالہ شکایت نظام

ایک اندازے کے مطابق واسا اس وقت قریباً 1.90 ملین افراد کو پینے کا صاف پانی اور 2.23 ملین آبادی کو نکاسی آب کی سہولت فراہم کر رہا ہے۔ اس نظام کو چلانے کے ساتھ ساتھ اپنی خدمات کو وسیع تر آبادی تک پھیلا نا اور فراہمی خدمات کے عوض ریونیو کی وصولی واسا کی ذمہ داریوں میں شامل ہے۔ واسا کا عوام دوست ازالہ شکایت نظام ایک سیل (C.M.C) کمپلیٹ مانیٹرنگ سیل کے تابع ہے۔ جس کا انچارج واسا کا ڈپٹی ڈائریکٹر لیول کا آفیسر ہے جس کی درج ذیل ذمہ داریاں ہیں:

- i- علاقائی ازالہ شکایت سنٹر قائم کرنا۔
- ii- شکایت سنٹرز کی کارکردگی پر نظر رکھنا۔
- iii- شکایت کے جلد ازالہ کیلئے صارفین اور محکمہ کے اہلکاروں سے مسلسل رابطے میں رہنا۔
- iv- حکام بالا کو اہم شکایات اور ان کے حل کے بارے میں آگاہ کرنا۔

ازالہ شکایت سیل کے لئے 1334 کا نمبر مخصوص ہے۔ علاوہ ازیں C.M.C سیل کی طرف سے ایک پیج بھی متعارف کروایا گیا ہے جس پر صارفین آن لائن اپنی شکایت کا اندراج نہ صرف کروا سکتے ہیں بلکہ ازالہ شکایت کے عمل کے دوران اپنی شکایت کا سٹیٹس بھی جان سکتے ہیں۔



خبریات

واسانے چکیرہ ڈسپوزل سٹیشن پر تجرباتی طور پر بجلی کی پیداوار کے لئے 15 لاکھ روپے کی لاگت سے 50kw گنجائش کی ایک ٹربائن نصب کی ہے اس کا باقاعدہ افتتاح کر دیا گیا ہے۔ اور یہ ٹربائن درج بالا ڈسپوزل سٹیشن کی لائٹنگ کی ضروریات کے لئے بجلی کی فراہمی یقینی بنائے گی۔ واسا کی تاریخ میں بلاشبہ یہ ایک نمایاں کارنامہ ہے۔

بہبودی ملازمین اقدامات

واسا میں ادارے اور ملازمین کا باہمی تعلق ہمیشہ قابل رشک رہا ہے۔ چنانچہ واسا کی طرف سے ادارہ ہذا کے ملازمین اور ان کے اہل و عیال کی بہبود کے لیے ہر شعبہ ہائے زندگی میں تعاون کی مثالیں موجود ہیں۔ واسا اس وقت اپنے ملازمین کے بچوں کو 60% نمبر حاصل کرنے یا 1st ڈویژن لینے پر ماہانہ تعلیمی وظائف جاری کر رہا ہے۔ اسی طرح ملازمین کے اہل خانہ میں سے خدا نخواستہ کسی ناگہانی وفات پر 2500 روپیہ کی خصوصی گرانٹ واسا کی طرف سے جاری کی جاتی ہے۔ اس ضمن میں یکم جنوری 2014 تا جون 2014 بہبود فنڈ سے 19 ملازمین کے بچوں کو تعلیمی وظائف کا اجرا کیا گیا ہے اور 10 ملازمین کو ڈیڑھ گرانٹ بھی جاری کی گئی ہے۔



سٹیژن لائسنس سیل

واسانے اُن علاقہ جات کے لئے جہاں پر واسا کی واٹر سپلائی یا سیوریج کی سہولیات نہیں ہیں، سٹیژن لائسنس سیل قائم کیا ہے۔ جو عوام کی شراکت کے ذریعے اُن علاقہ جات میں واٹر سپلائی اور سیوریج کی سہولیات کی فراہمی کے لئے کام کر رہا ہے۔

اس سلسلے میں شہبازنگر اور سیف آباد میں صاف پانی کی فراہمی اور استعمال شدہ پانی کی نکاسی کے لئے ابتدائی کام ہو رہا ہے۔



چنگا پانی پروگرام

پبلک پرائیویٹ پارٹنرشپ یعنی حکومت اور عوام کے باہمی اشتراک کے نظریہ پر 24 گھنٹے فراہمی آب بذریعہ میٹر اور نکاسی آب کی سہولیات کی فراہمی کے لئے واسا اور انجمن سماجی بہبود کے مابین ایک سمجھوتے کے تحت ”چنگا پانی پروگرام“ کے زیر عنوان علاقہ شمس آباد جھمرہ روڈ فیصل آباد میں ایک پراجیکٹ زیر تکمیل ہے۔ جس پر حکومت پنجاب کی مالی معاونت سے واسا بھر پور انداز میں عمل درآمد کر رہا ہے اور انشاء اللہ 2015ء میں یہ منصوبہ مکمل ہو جائے گا۔

ادب پارے

ہاشم گیلانی ﴿غزل﴾

پیار رکھتے ہوئے جانے کی صدا دیتے ہو
زہر پلا کے مجھے جینے کی دُعا دیتے ہو
چاہیے مجھ کو ہمیشہ ہی ترے ہاتھ کا ساتھ
کتنے سادہ ہو کہ یہ بات بھلا دیتے ہو
تم ہو بس سوچ کے زنداں میں قید ایک بشر
یوں میرا نام جو لکھ لکھ کے مٹا دیتے ہو
میں تیرے نام کی منزل کا مسافر ہوں مری جاں
دیکھنا یہ ہے مجھے کب اپنا پتہ دیتے ہو
یوں نہ اُجڑے رہو مفلس کی جوانی کی طرح
خود سے اچھے ہو کہ یوں مجھ کو سزا دیتے ہو
تیرے آنے سے مسیحا مری ہوتی ہے
تم جو ملتے ہو تو ہر روگ مٹا دیتے ہو
تیری ان جھیل سی آنکھوں میں خماری کا طلاطم
مجھ سے زاہد کو بھی ہاشم جی پلا دیتے ہو

پیغامات برائے عوام الناس

مجھے ضرور پڑھیں

ذمہ دار شہری کی حیثیت سے آپ کا کردار

- ☆ اپنے گلی محلے میں فراہمی آب کے پائپ اور سیوریج مین ہول کے ڈھکن پر غور کریں۔
 - ☆ شکستہ ڈھکن یا مین ہول بغیر ڈھکن ہونے کی اطلاع فوری واسا کو ٹول فری نمبر 1334 پر دیں۔ اس عمل سے آپ قیمتی جان کا ضیاع روک سکتے ہیں۔ واسا کے عملے کے پہنچنے تک عارضی طور پر ڈھانپ دیں۔
 - ☆ کسی غیر متعلقہ مہلک شخص کو مین ہول کا ڈھکن اٹھاتے یا لے جاتے دیکھنے پر اس کی فوری رپورٹ کریں اور اسے روکنے کی کوشش کریں۔
 - ☆ فراہمی آب کے پائپ کی بوسیدگی، نالی میں سے گزرنے یا سیوریج مین ہول میں سے پانی کی Leakage/Mixing ہونے پر فوری طور پر واسا سے رجوع کریں۔
 - ☆ واسا آپ کے لئے شہر سے 35 کلومیٹر دور سے پینے کا صاف پانی 54 ٹیوب ویلز کے ذریعے لا کر آپ تک پہنچا رہا ہے اس خدا داد نعمت کا ضیاع کفرانِ نعمت ہے۔ پانی کائل (ٹوٹی) بوقت ضرورت کھولیں اور گھر میں پانی کا ذخیرہ رکھیں۔
 - ☆ فراہمی آب کے پائپ پر موٹر پمپ لگانا جرم ہے اس عمل سے آپ دوسروں کی حق تلفی کے مرتکب بھی ہو رہے ہیں۔
 - ☆ اپنے ساتھ نعمتِ خداوندی پر دوسروں کے حقوق کا بھی خیال رکھیں۔
 - ☆ اپنی اور اہل خانہ کی صحت کے لئے اپنے گھروں میں پانی کی ٹینکیوں کو باقاعدگی سے صاف کروائیں اور بوسیدہ پائپ تبدیل کروائیں۔
 - ☆ سیوریج کے نظام میں کوڑا کرکٹ پھینکنے سے گریز کریں اور پانی کفایت سے استعمال کریں علاوہ ازیں بہتر خدمت کے لئے واجبات بروقت ادا کریں۔
- یاد رکھیں! آپ کی توجہ آپ کی حفاظت
- کھلے مین ہول قیمتی انسانی جانوں کے ضیاع کا سبب بھی ہو سکتے ہیں۔ اور فراہمی آب کے بوسیدہ پائپ مختلف بیماریوں کی جڑ ہیں۔
- ایسی کسی بھی صورت حال کے وقوع پذیر ہونے پر فوری واسا نمبر 1334 اطلاع کریں۔

آپ کی خدمت کے لئے کوشاں - واسا فیصل آباد

شعبہ تعلقات عامہ، واسا، فیصل آباد

چند سوالات

- 1- آپ نیا کنکشن کیسے حاصل کر سکتے ہیں؟
 - i- کمپیوٹرائزڈ شناختی کارڈ کی فوٹو کاپی
 - ii- ملکیتی رجسٹری کی فوٹو کاپی
 - iii- بیان حلفی (20 روپے کے اسٹامپ پر)
 مندرجہ بالا دستاویزات کے ساتھ علاقائی ریونیو اینڈ ریکوری دفتر میں درخواست جمع کروائیں۔ منظور شدہ ڈیمانڈ نوٹس وصول کر کے کسی بھی مجوزہ بینک میں ادا کریں اور کاپی واپس ریونیو دفتر میں جمع کروادیں۔ جس پر صارف کو اکاؤنٹ الاٹ کر کے کمپیوٹریسیشن میں برائے بل پرنٹنگ ارسال کر دیا جاتا ہے۔ اکاؤنٹ نمبر الاٹ کرنے کے بعد چند روز میں کنکشن بھی کر دیا جاتا ہے۔
- 2- کیا صنعتی اور گھریلو ٹیرف میں فرق ہے؟

جی ہاں یقیناً واسا نے صارفین کی سہولت کو مد نظر رکھتے ہوئے 3 اقسام

میں کنکشن متعارف کروائے ہیں

- i- گھریلو
- ii- کمرشل
- iii- صنعتی

ٹیرف سے متعلق معلومات

پانی و سیوریج کی سہولت استعمال کرنے والے گھریلو صارفین کے لئے ٹیرف رقم مکان (مرحلہ کے حساب سے) کے مطابق بنایا گیا ہے۔ جو کہ ہر دو سہولیات کے لئے الگ الگ ہوتا ہے۔ مستقبل قریب میں واسا کی طرف سے واٹر سپلائی کنکشن کو میٹرڈ کنکشن میں تبدیل کرنے کا پلان زیر عمل ہے۔

کمرشل صارفین کے لئے ٹیرف کو تقریباً 20 کیلنگریوں میں تقسیم کیا گیا ہے۔ ہر کمرشل کام کے لئے الگ سے ٹیرف ہے جو کہ فی پوائنٹ/کورڈ ایریا/منزلوں کے لحاظ سے بنایا گیا ہے۔

انڈسٹریل صارفین کو پانی کا کنکشن میٹرڈ سپلائی کے ذریعے دیا جاتا ہے، جبکہ سیوریج صارفین کو نصب شدہ ٹربائن کی پیداواری گنجائش کے مطابق ٹیرف لاگو کیا جاتا ہے۔



تصویری جھلکیاں



حسین آزادی کے موقع پر لگائے گئے نمائش ماڈل کا ایک منظر



ڈی سی او فیصل آباد نورالامین مینگل جاوید کینیٹل پراجیکٹ کا افتتاح کر رہے ہیں۔



شہباز نگر سیورلائن پائلٹ پراجیکٹ کے افتتاح کے موقع پر میٹنگ کا ایک منظر



ضلع کونسل فیصل آباد سے نکالی گئی حسین آزادی ریلی کا ایک منظر 02.08.2014 09:23



شہباز نگر سیورلائن پائلٹ پراجیکٹ کے افتتاح کے موقع پر لی گئی تصویر



ضلع کونسل فیصل آباد چوک گھوگر ڈینگی آگہی واک کے مناظر



آباد پنجنگ ڈائریکٹریز زاہد عزیز عید کی بارش کے دوران سنڈری روڈ پر واسا ایمرجنسی ٹیم کی طرف سے فراہم کردہ پمپس کی مدد سے بارش پانی کے نکاس کا سائیز کر رہے ہیں۔



﴿جس شخص نے ایک انسان کی جان بچائی گویا اُس نے پوری انسانیت کی جان بچائی۔﴾ (القرآن)

انسانی جان کی حفاظت ہم سب کی ذمہ داری

واسا فیصل آباد کو مین ہول کے ڈھکن کی چوری یا ٹوٹنے کی فوری اطلاع کے لئے شہر کی ہر یونین کونسل کے ہر وارڈ سے:

رضا کار درکار ہیں

واسا نے مین ہول ڈھکن کی چوری یا ٹوٹنے کی صورت میں فوری طور پر دوبارہ تنصیب کرنے کے لئے سمارٹ فون پر مبنی نظام وضع کیا ہے۔ اس نظام کے تحت شہر کی ہر یونین کونسل کے ہر وارڈ سے ایک رضا کار کو رجسٹر کیا جائے گا جس کے بعد وہ رضا کار بذریعہ ٹیلی فون اس کی اطلاع مخصوص فون نمبر پر دے گا۔ اس اطلاع کی روشنی میں واسا کا خود کار نظام متعلقہ اہلکاران کو ڈھکن رکھنے کی ہدایت جاری کرے گا۔ ڈھکن رکھے جانے پر خود کار طریقے سے اطلاع کنندہ یا رضا کار کے موبائل فون پر واپس اطلاع چلی جائے گی اور یوں قیمتی جان کے ضائع ہونے سے بچا جاسکے گا۔

جونو جوان قومی خدمت کے جذبے سے سرشار ہوں اور اپنا موبائل فون بھی رکھتے ہوں، ڈائریکٹر انتظامیہ واسا فیصل آباد کو اپنے تفصیلی کوائف کے ساتھ درخواست داخل کروائیں۔

شعبہ تعلقات عامہ واسا، فیصل آباد